

اعجازِ قرآنی

حضرت علامہ افغانی مدظلہ کے دیگر نگارشات کی طرح قرآنی علوم و معارف پر حضرت مدظلہ کے ایک نہایت بلند پایہ اور فاضلانہ سلسلہ مضامین کی اشاعت کا فخر الحق کو حاصل ہو رہا ہے۔ پیش نظر قسط میں حضرت علامہ نے قرآن کریم کے اعجاز سے بحث فرمائی ہے۔ اگلی قسط میں تعلیمات قرآن میں سے وہ اصول قرآنی زیر بحث آئیں گے، جن پر امن عالم کا مدار ہے۔ الحق کو اپنے گرانمایہ علوم و معارف سے نوازنے پر پورا ادارہ ان کا ممنون ہے۔ متع اللہ المسلمین بفیوضہ وجعلہ خیر ذخیرہ للاسلام والمسلمین۔ (س ۱)



بلاغی اعجاز | قرآن کے متعلق ہم مسلمانوں کا یہ دعویٰ کہ ”وہ کلام الہی ہے کسی انسان کا کلام نہیں“ عقل کے لحاظ سے بالکل واضح ہے۔ الفاظ و تعبیرات قرآن کے لحاظ سے بھی اور تعلیمات قرآن کے لحاظ سے بھی، الفاظ اور تعبیرات کے پیش نظر یہ ہے کہ کسی کلام کے متعلق یہ فیصلہ کہ یہ خدا کا کلام ہے یا انسان کا مصنوعات کے معیار پر کیا جاسکتا ہے۔ دنیا میں دو قسم کے مصنوعات ہیں۔ الہی مصنوعات جیسے آفتاب و ماہتاب اور انسانی مصنوعات جیسے موٹر سائیکل وغیرہ۔ ان دونوں میں فرق اور امتیاز کا جو معیار ہے وہی خدا اور انسان کے کلام میں فرق کرنے کا بھی معیار ہے اور وہ معیار یہ ہے کہ خدائی مصنوعات وہ ہیں جو انسانی قدرت اور دسترس سے خارج ہوں۔ اور انسانی مصنوعات وہ ہیں جو انسانی قدرت اور دسترس میں داخل ہوں۔ آفتاب اور ماہتاب کو ہم خدا اور خالق کائنات کی طرف منسوب کرتے ہیں، نہ انسان کی طرف۔ اس لئے کہ آج تک کسی انسان نے کسی کارخانہ میں سورج اور چاند نہیں بنایا اور نہ بنا سکتے ہیں۔ اس لئے وہ خدا کی طرف منسوب ہیں۔ لیکن موٹر وغیرہ مصنوعات کو انسان بناتا ہے۔ اور انسانی ذرخیزوں میں بن کر بازاروں میں فروخت ہوتے ہیں۔ بعینہ اسی طرح انسانی کلام اور تصنیفات انسانی قدرت میں داخل ہیں۔ اور انسان ان کو بناتا رہتا ہے۔ لیکن کلام الہی

یعنی قرآن چودہ سو سال کے پہنچنے کے باوجود کسی انسان سے اسکا کل حصہ بلکہ چند آیات تک نہ کسی سے بن پڑا اور نہ ہی بن سکتا ہے۔ حالانکہ انسان کے پاس اس کے بنانے کے وہ سب اسباب موجود تھے، اور ہیں جو ایک چیز کے بنا دینے کیلئے ضروری ہیں جو حسب ذیل ہیں۔

۱۔ مادہ ترکیبہ — یعنی وہ چیز جس سے قرآن کی آیات مرکب ہیں۔ وہ عربی زبان کے وہ اٹھائیس حروف ہیں جن کے جوڑ سے قرآنی آیات نے ترکیب پائی ہے۔ مثلاً الف، با، تا وغیرہ یہ ایسا ہے جیسے میز بنانے والے کیلئے لکڑی کہ میز کے بنانے کیلئے لکڑی کا وجود ضروری ہے، بغیر اس کے میز نہیں بنائی جاسکتی۔ اسی طرح قرآن کو حروف ہجائیہ عربیہ کے مادہ کے بغیر نہیں بنایا جاسکتا، یہی مادہ اور حروف تمام عرب کے پاس موجود تھے جن سے وہ اپنا کلام بناتے تھے۔

۲۔ نونہ — درزی کے پاس اگر کپڑا موجود ہو اور لہکن اور شر وانی بنانے کا مادہ ہے۔ تب بھی وہ ایک خاص قسم کی لہکن اسوقت تک نہیں بنا سکتا جب تک اس کے پاس اس لہکن کا نونہ موجود نہ ہو۔ یہی نونہ بھی عرب کے پاس موجود تھا کہ حضور علیہ السلام نے ان کو قرآن پڑھ کر سنایا کہ اسی نونہ کا کلام بنا دو۔

۳۔ تیسری چیز جو کسی چیز کے بنانے کیلئے ضروری ہے وہ مہارت ہے۔ اگر کسی درزی کے پاس کپڑا اور لہکن کا نونہ بھی موجود ہو لیکن وہ فن خیالیت اور درزی کے کام میں مہارت نہ رکھتا ہو تو بھی لہکن نہیں بنا سکتا۔ لیکن تمام عرب کے پاس مہارت، فن بلاغت، فن موجود تھی اور انکو فصاحت اور بلاغت میں مہارت، تادمہ حاصل تھی دن رات ان کا یہی کام تھا اور سارے ملک میں ان کی شعرو شاعری کے چرچے تھے۔ برخلاف حضور علیہ السلام کہ وہ نہ کسی شاعر سے میں شریک ہوئے تھے نہ ان کا یہ مشغلہ تھا۔ نہ اس امر میں ان کے دیگر بلغا، و شعراء عرب کی کوئی خاص شہرت تھی۔

۴۔ چوتھی چیز حرکت — ہر چیز کے بنانے کیلئے ایک باعث اور محرک کا ہونا بھی ضروری ہے۔ ورنہ یہ کہا جاسکے گا کہ ایک شخص ایک چیز کو بنا سکتا تھا۔ لیکن کوئی خاص باعث اور محرک بنانے کا موجود نہ تھا۔ اس لئے اس نے نہیں بنایا۔ جیسے ہم بہت کام کر سکتے ہیں، لیکن کسی محرک کے نہ ہونے کی وجہ سے نہیں کرتے، لیکن نزول قرآن کے وقت عرب کے پاس قرآن سازی کا محرک بلکہ عظیم محرک موجود تھا۔ وہ قرآن کے دعویٰ اعجاز کو شکست دینا اور اپنے آباؤی دین کو اسلام پر برتر ثابت کرنا تھا۔ نزول قرآن کے وقت عرب قرآن کا دشمن بن گیا اور قرآن کا توڑ اور اسکو شکست دینا ان کا اہم ترین مقصد تھا جو فاتو لبسورة من مشلہ کے تحت وہ دو سطروں یا تین آیات کو بنا کر

حاصل کر سکتے تھے۔ لیکن ان دشمنانِ قرآن نے فتح اور کامیابی کے اس آسان راستے کو چھوڑ کر قلم اور زبان ہلانے کی بجائے تلوار کی راہ اختیار کی جو کٹن راہ تھی اور جس میں ان کو مال و جان کی قربانی دینی پڑتی تھی اور پھر بھی کامیابی یقینی نہ تھی کہ جنگ فتح ہوگی یا شکست ہوگی۔ لیکن تین آیات کے بنا دینے میں قرآن کے فیصلے کے مطابق گھر بیٹھے بیٹھے وہ قرآن پر فتح آسانی کے ساتھ حاصل کر سکتے تھے۔ لیکن انہوں نے ایسا نہیں کیا کیا اس سے یہ معلوم نہیں ہوتا کہ ان کی نظری بلاغت نے یہ فیصلہ کیا کہ قرآن کا علمی مقابلہ ناممکن ہے۔ اور جنگی مقابلہ میں کامیابی کا امکان ہے۔ قرآن کا یہ چیلنج صرف اس زمانے سے مخصوص نہیں بلکہ قیامت تک کیلئے ہے۔ اور اس زمانے میں بھی مصر و شام و عراق و لبنان کے بہت عیسائی ادیب جنگی مادری زبان عربی ہے۔ اور جو ادب و لغت کئی ہیشمار کتابوں کے مصنف ہیں۔ اور قرآن اور اسلام دشمنی کیلئے وہ کروڑوں روپے خرچ کرتے ہیں۔ لیکن ان کے باوجود قرآن کے چیلنج کا جواب دینے سے عاجز ہیں۔ اگرچہ چاند پر پہنچنے سے اپنے آپ کو عاجز نہیں سمجھتے۔ لیکن قرآن سازی میں اپنے کو عاجز پاتے ہیں۔ یہ قرآن کا وہ بلاغی اور تعبیراتی اعجاز ہے، جسکی نظیر نہیں مل سکتی۔

ڈاکٹر سیل مترجم قرآن کی شہادت | یہی وجہ ہے کہ ڈاکٹر سیل ترجمہ قرآن کے مقدمہ میں لکھتے ہیں: قرآن جیسی معجز کتاب انسانی قلم نہیں لکھ سکتا۔ یہ مستقل معجزہ ہے جو مردوں کو زندہ کرنے کے معجزے سے بلند تر ہے (تاریخ اسلام جلد اول عبد القیوم ندوی ص ۳۲۰، ص ۳۲۱) اس تقریر کے بعد سچی دنیا کے وہ تمام شبہات دور ہو جاتے ہیں جو وہ قرآن کے اعجاز پر پیش کرتے ہیں۔ جیسے پادری فنڈ و پادری اسکاٹ کا یہ کہنا کہ عرب ایسا کر سکتے تھے۔ لیکن انہوں نے ایسا کرنے کی ضرورت نہ سمجھی، جس کا معنی یہ ہے کہ ایسا کرنے کا باعث موجود نہ تھا۔ حالانکہ اتنا تو ہی باعث موجود تھا کہ قرآن کے توڑ کیلئے انہوں نے مال و جان کی عظیم الشان قربانی دی پھر اس قرآن سازی کی راہ کو کیوں چھوڑا؟ اس لئے چھوڑا کہ قدرتِ قرآن سازی نہ تھی۔ اگر کسی بیابان میں آدمی پیاس سے مر جائے تو یہ دلیل ہے کہ پانی موجود نہ تھا۔ نہ یہ کہ پانی تو موجود تھا۔ لیکن اس نے پینے کی ضرورت نہ سمجھی۔

قانونی اعجاز | انسانی قانون خواہ اس کا بنانے والا فرد ہو یا جماعت (پارلیمنٹ) وہ تمام اقوام اور ملکوں میں اور مختلف زمانوں میں نہیں چل سکتا، بلکہ ملک قوم اور زمانے کی تبدیلی سے اس میں ترمیم اور رد و بدل یا تیسخ کی ضرورت محسوس ہوتی ہے۔ اس لئے کہ اس قانون کا سرچشمہ

علم انسانی ہوتا ہے، جب کا علم محدود ہے۔ اور تمام احوال و ظروف پر اسکی نظر نہیں رہی وجہ ہے کہ تمام پارلیمنٹوں اور اسمبلیوں میں سابق قوانین کی ترمیم و تفسیح کا ہم روزمرہ مشاہدہ کرتے ہیں لیکن قرآن کا قانون ظاہر کرنے والا صرف ایک فرد ہے یعنی پیغمبر اسلام صلی اللہ علیہ وسلم، نہ کہ جماعت اور وہ بھی اسی بلکہ اس کا پورا ملک امی اور کسی مدرسہ سکول کالج میں انہوں نے تعلیم نہیں پائی بلکہ پورا سے ملک عرب میں نہ کوئی مدرسہ موجود تھا نہ کتب خانہ اور یہی قانون قرآن فتوحات اسلامی کے بعد مراکش سے دیوار چین تک مختلف اقوام میں پھیلا اور زندگی کا لائحہ حیات رہا اور چودہ سو برس تک اس میں قطعاً ترمیم کی ضرورت محسوس نہیں ہوئی۔ بلکہ جدید دنیا کی پارلیمنٹوں نے اسی کے قانون کو بعض معاملات میں اپنے پرانے قانون کے برخلاف ملک میں نافذ کیا۔ ۱۔ مثلاً ۱۹۴۲ء تک انگلستان میں عدت کو حقوق ملکیت حاصل نہیں تھے۔ قرآن کی تعلیم کے اثر سے حقوق دلائے گئے۔ ۲۔ ۱۹۳۴ء میں قرآن کے اثر سے امریکہ نے حرمت شراب کا اعلان کیا اور اسکی حضرات کو مختلف کتابوں میں شائع کیا۔ اگرچہ جس عادت کو وہ بگاڑ چکا تھا اسکی وجہ سے عملاً امریکہ کو کامیابی نہیں۔ ۳۔ طلاق کو یورپ بریم سمجھتا تھا لیکن فطری ضرورتوں نے اسکو قرآن کے قانون فطرت پر عمل کرنے کیلئے مجبور کیا، کیا یہ اس بات کی دلیل نہیں کہ قرآن کلام الہی ہے، جسکا سرچشمہ خالق کائنات کا علم لا محدود ہے جو ہر قوم ہر ملک اور ہر زمانے کی ضرورتوں پر محیط ہے۔

ڈاکٹر سمویل جانسن کی شہادت | ۱۔ قرآن کے مطالب ایسے ہم گیر اور ہر زمانے کیلئے موزوں ہیں کہ زمانے کی تمام صدائیں خواہ مخواہ ان کو قبول کر لیتی ہیں وہ مملوں، ریگستانوں، شہروں اور سلطنتوں میں گونجتے ہیں۔ ۲۔ گین لکھتا ہے قرآن میں زندگی کے تمام شعبوں کے قوانین موجود ہیں۔ ۳۔ سر ڈاؤنڈ برگ لکھتا ہے۔ قرآن کے قوانین تاجدار سے ادنیٰ فرد پر حاوی ہیں۔ اور اس قدر معقول ہیں جسکی نظیر نہیں مل سکتی۔

۳۔ تاثیرِ اعجاز و باطنی انقلاب | قرآن جس عالمی ماحول میں ظاہر ہوا اس سے زیادہ تاریک دور تاریخ بشری میں موجود نہ تھا۔ حقوق الہی کی پامالی کا یہ حال تھا کہ پوری دنیا بندہ بن گئی تھی، مظاہر قدرت کی پرستش سے کوئی بلکہ خالی نہ تھی ہر قسم کی چیزوں کی پرستش کی جاتی تھی۔ اگر پرستش نہیں ہوتی تھی تو صرف خالق کائنات کی۔ حقوق انسانی کی پامالی کا یہ حال تھا کہ ہر قومی انسان یا انسانوں کا گروہ ضعیف کو ہڑپ کرنا تھا اور وہ اس میں فخر محسوس کرتا تھا۔ پھر اس کتاب کا ظہور ہوا اور ایسے ملک میں ہر ابرو تین براعظموں ایشیا، افریقہ، یورپ کا مرکزی مقام تھا، اس کتاب یعنی قرآن کی پشت پر

نہ کسی حکومت کی قوت تھی، نہ دولت اور ذرائع نشر و اشاعت کا سہارا اور نہ اس کتاب کو تبلیغ کیلئے کوئی آزاد میدان ملا اور نہ ایسا وقت ملا جس میں وہ بلا روک ٹوک اپنا اثر دوسروں تک پہنچاتا۔ قرآن اور عہد نبوت کا زمانہ تیس سال ہے جس میں تیرہ سال کفار مکہ کے ظالمانہ دباؤ کے تحت قرآن و بارگاہِ بعد از ہجرت کے دس سال کے زمانہ میں سے آٹھ سال تک تاریخ مکہ قرآن کے ماننے والوں اور قرآن کے دشمنوں میں لڑائیوں کا سلسلہ جاری رہا، جس میں کم و بیش چھوٹی بڑی تقریباً پالیسی لڑائیاں لڑی گئیں اور یہ سب لڑائیاں درحقیقت قرآن کے اثر کے سیلاب روکنے کیلئے لڑی گئیں۔ لڑائی اور جنگ ایک ایسا عمل ہے، جس کے انتظامی اثرات مدتوں تک قلوب میں باقی رہتے ہیں۔ فتح مکہ کے بعد حضور کے وصال تک تقریباً دو سال کا زمانہ ایسا ہے کہ جس میں قرآن کو اپنی اثر اندازی کیلئے آزاد میدان ہاتھ آیا لیکن وہ ایسی قوم میں جس کے قلوب قرآن کے خلاف مسلسل لڑائیوں کے زخم سے ابھی مندمل نہیں ہوئے تھے۔ لیکن اس دو سال کے عبور سے عرصے اور غیر دائمی ماحول میں قرآن نے عرب پر وہ اثر ڈالا کہ حجۃ الوداع میں صرف شرکاء پنج کا ایک لاکھ چوبیس ہزار صحابہ کا ایسا مجمع قرآن نے تیار کیا کہ اگرچہ ظاہری صورت میں وہ انسان تھے۔ لیکن روح کی پاکیزگی اور عمل کے تقدس کے لحاظ سے وہ فرشتے تھے اور انہی قبیل عرب میں حضور کے وصال تک دس لاکھ مربع میل عرب کی سر زمین قرآن کے اثر سے توحید الہی اور اخلاق حمیدہ کے نور سے منور ہو گئی۔ کیا دنیا میں کسی کتاب کسی جماعت کسی حکومت کے متعلق یہ بتایا جاسکتا ہے کہ اس نے اس قدر عرصے میں اتنا عظیم اصلاحی انقلاب پیدا کیا جو اس امر کی دلیل ہے۔ کہ یہی کتاب اللہ کی ہے اور اللہ کی قوت کے مظہر ہونے کی وجہ سے یہ عظیم اصلاحی انقلاب رونما ہوا۔

ظاہری اور سیاسی انقلاب | عرب قبل القرآن اور عرب بعد القرآن کا موازنہ کیجئے، قرآن سے قبل عرب تمام اقوام سے ضعیف اور پست تھے اور کوئی قوم ان کو شمار میں نہیں لاتی تھی لیکن قرآن کے بعد اس نے دنیا کی دو عظیم سلطنتوں (رومی اور ایرانی) سے ٹکر لی اور ایسی فتح حاصل کی کہ ان دو عظیم حکومتوں کے جن مقبوضات پر عربوں نے قبضہ کیا وہ صرف زمین پر قبضہ نہ تھا بلکہ دونوں پر بھی قبضہ تھا۔ انہوں نے ملک اور باشندگان ملک کے ان دونوں کو فتح کیا اور اب تک وہی فتح باقی ہے۔ اس فتح و سیاسی غلبہ کا سبب کیا تھا یا اس کا کوئی مادی سبب ہو گا یا غیبی و روحانی مادی سبب تو عرب کو حاصل نہ تھا بلکہ عرب کے فریق مقابل ایران و روم کو حاصل تھا کیونکہ سیاسی فتح

کے مادی اسباب تعدادِ لشکر، سامانِ جنگ، دولت، صنعت، راشن اور خوراک، جسمانی صحت ہیں۔ یہ سب امور ایران اور روم والوں کے پاس تھے اور عرب قلیل التعداد اور بے سرد سامان، ضعیف الجسم تھے۔ پھر فتح ان کو نصیب ہوئی جو اس امر کی دلیل ہے۔ یہ فتح قرآن کا اثر تھا قرآن کی تعلیم نے انکی دلوں میں وہ قوت بھروی مٹی جو ان کے دشمنوں کے پاس نہ تھی۔ اور روحانی قوت ہی فیصلہ کن ہے۔ آلاتِ حرب خود نہیں رٹتے انسانی جسم، سکو استعمال کرتا ہے اور جسم کو روح استعمال کرتی ہے۔ لہذا وہی قوت کا بنیادی سرچشمہ ہے جس کی وجہ سے ان کو غیبی اور روحانی قوت سے غلبہ حاصل ہوا۔۔۔

(باقی آئندہ)

سونا، چاندی اور فولاد سے مزین، بے سز، ہاضم،
دافزون، مضبوط اعصاب، پھر سرخ، بینائی تیز، دل
دماغ معده دیگر صحت مند، بڑھاپے کی آمد اور کمزوریاں ختم
۲۱ روز کیلئے صرف دس روپے

ہارون برادرس ماڈل ٹاؤن بی لائلپور

عظیم مارمولا
زندگی

مخالف

ضمیمہ عظیم اور نفیس جیسی

اشاعت خاص

نیز ترتیب

پاکستانی روحِ ثقافت کی تہ تیہ جانی گئے

صاحبِ طرز شاعر!

جو کلامِ ہفت رنگ کے ساتھ جلوہ گر ہوا، اور مرکزِ نگاہ بن گیا

سید اللہ ہزار

مرد عزیز — فکر عمیق — شعر جمیل
سستیادہ اس کی شخصیت کا مطالعہ اور فن کا تجربہ پیش کر رہا ہے

مزید تنسیلات بعد میں — بیجاگ ایڈیٹر سٹار — اجیرہ لاہور ۱۲ جون ۶۹۵۴